

தேசியச் செய்திகள்

குதுப்மினாரின் அந்தஸ்து



- ❖ இந்தியத் தொல்லியல் துறையானது குதுப்மினார் ஒரு வழிபாட்டுத் தலம் அல்ல என்றும் நினைவுச் சின்னம் என்ற அதனுடையத் தற்போதைய ஒரு நிலையை மாற்ற முடியாது என்றும் வாதிட்டது.
- ❖ இருப்பினும், குதுப் மினார் வளாகத்தின் கட்டுமானத்தில் இந்து மற்றும் சமணத் தெய்வங்களின் உருவங்கள் மற்றும் கட்டிடக் கலைப் பொருட்கள் மீண்டும் அதில் பயன்படுத்தப் பட்டதாக இந்தியத் தொல்லியல் துறை கூறியது.
- ❖ இந்தியத் தொல்லியல் துறையின் கூற்றுப்படி, இது 1958 ஆம் ஆண்டு பண்டையக் கால நினைவுச் சின்னங்கள் மற்றும் தளங்கள் & எஞ்சியப் பகுதிகள் சட்டத்தின் விதிகளுக்கு முரணாக இருக்கும்.
- ❖ இந்தச் சட்டத்தின் கீழ் பாதுகாக்கப்பட்ட ஒன்றாக அறிவிக்கப்பட்டு, பாதுகாக்கப்பட்ட நினைவுச் சின்னத்தில் எந்தவொரு புதிய நடைமுறையையும் தொடங்க அனுமதிக்கக் கூடாது என்பது பாதுகாப்பு / வளங்காப்பின் ஒரு அடிப்படைக் கொள்கை ஆகும்.

பொருளாதாரச் செய்திகள்


சூரியகாந்தி மற்றும் சோயா எண்ணெய் மீதான இறக்குமதி வரி

- ❖ இந்த ஆண்டு மற்றும் 2023-24 ஆம் ஆண்டில் கச்சா சோயா எண்ணெய் மற்றும் கச்சா சூரியகாந்தி எண்ணெய் ஆகியவற்றினைத் தலா 20 லட்சம் மெட்ரிக் டன்கள் வரையில் வரியில்லாமல் இறக்குமதி செய்வதற்கு மத்திய அரசு அனுமதி வழங்கியது.
- ❖ முன்னதாக, அக்டோபர் மாதத்தில், சமையல் எண்ணெய்களின் விலைகள் உச்ச கட்டமாக இருந்த சமயத்தில் அவற்றின் மீதான அடிப்படை இறக்குமதி வரிகளை அரசாங்கம் குறைத்தது.
- ❖ கச்சா பாமாயில் மீதான இறக்குமதி வரியானது 10 சதவீதத்தில் இருந்து 2.5% ஆக

குறைக்கப் பட்டுள்ளது.

- ❖ கச்சா சோயா மற்றும் சூரியகாந்தி எண்ணெய் மீதான வரி 7.5 சதவீதத்தில் இருந்து 2.5% ஆக குறைக்கப் பட்டது.

மத்திய அரசுக்கு உபரித் தொகைப் பரிமாற்றம்




- ❖ இந்திய ரிசர்வ் வங்கியானது, 2021-22 ஆம் நிதியாண்டில் 30,307 கோடி ரூபாயை மத்திய அரசுக்கு உபரித் தொகையாக மாற்ற அனுமதித்துள்ளது.
- ❖ இந்திய ரிசர்வ் வங்கியின் மத்தியக் குழுவின் 596வது கூட்டமானது, ஆளுநர் சக்திகாந்த தாஸ் தலைமையில் நடைபெற்றது.
- ❖ தற்போதையப் பொருளாதார நிலை, உலகளாவிய மற்றும் உள்நாட்டுப் பிரச்சனைகள் மற்றும் சமீபத்தியப் புவிசார் அரசியல் முன்னேற்றங்களின் விளைவு ஆகியவற்றை ஆய்வு செய்த பின்னர், எதிர்பாரா இடர்த் தொகையை 5.50 சதவீதமாக வைத்திருக்க அந்த வாரியம் ஒப்புக் கொண்டது.

சுற்றுச்சூழல் செய்திகள்

பல்லுயிர்ப் பெருக்கப் பதிவேடு

- ❖ பல்லுயிர்ப் பெருக்கம் குறித்த ஒரு விரிவான பதிவேட்டினைத் தயாரித்த இந்தியாவின் முதல் பெருநகரமாக கொல்கத்தா மாறியது.
- ❖ இந்த ஆவணம் 399 வகையான தாவரங்களைப் பட்டியலிட்டுள்ளது.
- ❖ இவற்றுள் 138 மரங்கள், 126 சீனக் காய்கறிகள், 33 மருத்துவத் தாவரங்கள் மற்றும் கிட்டத்தட்ட 100 தாவரங்கள் அடங்கும்.
- ❖ கிட்டத்தட்ட 70 பட்டாம்பூச்சி இனங்கள், 47 மீன் வகைகள், 84 பறவை இனங்கள் மற்றும்

22 பாலூட்டிகள் உட்பட 283 விலங்கினங்களை இந்த அறிக்கை பட்டியலிட்டுள்ளது.



மாநிலச் செய்திகள்

சுகாதாரச் சேவையில் ஆளில்லா விமானங்களின் பயன்பாடு

- ❖ அமெரிக்காவில் உள்ள ராட்க்லிஃப் லைஃப்டெக் நிறுவனத்தின் பிரிவான ராட்க்லிஃப் ஆய்வகங்கள், நாட்டின் சுகாதாரத் துறையில் தனது முதல் வணிக ரீதியான ஆளில்லா விமானங்களின் பயன்பாட்டினைக் கொண்டு வந்துள்ளது.
- ❖ இந்த நிறுவனமானது, சமீபத்தில் உத்தரகாசி மற்றும் டேராடூன் ஆகிய பகுதிகளின் இடையே தனது வணிக ஆளில்லா விமான வழித் தடத்தினைத் திறந்துள்ளது.
- ❖ இதன் மூலம், சுகாதார நலப் பாதுகாப்பில் ஆளில்லா விமானங்களை அறிமுகப் படுத்திய முதல் இந்திய மாநிலமாக உத்தரகாண்ட் மாறியுள்ளது.

4வது ஷிருய் லில்லி திருவிழா



- ❖ மணிப்பூர் மாநிலத்தில், மாநில அளவிலான 4வது ஷிருய் லில்லி திருவிழா (2022)

தொடங்கியது.

- ❖ இந்த ஆண்டு இத்திருவிழாவானது, மணிப்பூர் அரசின் சுற்றுலாத் துறையால் நடத்தப் படுகிறது.
- ❖ இந்த நான்கு நாட்கள் அளவிலான இத்திருவிழாவானது சிருய் லில்லி மலரைப் பற்றிய விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ இது மணிப்பூரின் மாநில மலரும் ஆகும்.

பிரபலமானவர்கள், விருதுகள் மற்றும் நிகழ்வுகள்

அமேசான் சம்பவ் தொழில்முனைவோர் சவால் 2022



- ❖ சுபாஷ் ஓலா, 2022 ஆம் ஆண்டின் அமேசான் சம்பவ் தொழில்முனைவோர் சவாலின் முதல் பரிசை வென்றுள்ளார்.
- ❖ அவரது நிறுவனமான "ஜீனியஸ்எனர்ஜி கிரிட்டிகல் இன்னோவேஷன் பிரைவேட் லிமிடெட்" நிறுவனமானது இந்த ஆண்டின் புத்தாக்க நிறுவனத்திற்கான விருதை வென்றுள்ளது.
- ❖ இந்த நிறுவனம் பல்வேறு தொழில்துறைகளின் ஆற்றல் தேவைகளைப் பூர்த்தி செய்து, அவற்றின் வணிகத்திற்கு உதவி வழங்கி, அதன் செலவைக் குறைக்க உதவுவதோடு, சுற்றுச்சூழலையும் பாதுகாக்கிறது.

உலக சுகாதார அமைப்பின் தலைமை இயக்குநர்

- ❖ உலக சுகாதார அமைப்பானது, டெட்ரோஸ் அதானோம் கெப்ரேயஸை உலக சுகாதார அமைப்பின் தலைமை இயக்குநராக இரண்டாவது முறையாக மீண்டும் நியமித்துள்ளது.
- ❖ சுவிட்சர்லாந்தின் ஜெனீவா நகரில் நடைபெற்ற 75வது உலக சுகாதார அமைப்பின் போது அவரது மறுநியமனம் குறித்து உறுதி செய்யப்பட்டது.
- ❖ இவர் தான் இப்பதவிக்குத் தேர்வு செய்யப்பட்ட ஒரே வேட்பாளர் ஆவார்.
- ❖ டாக்டர் டெட்ரோஸ் முதன்முதலில் 2017 ஆம் ஆண்டில் இப்பதவிக்கு தேர்ந்தெடுக்கப்

பட்டார்.

- ❖ உலக சுகாதார அமைப்பில் சேருவதற்கு முன்பு, இவர் எத்தியோப்பியாவில் வெளியுறவுத் துறை அமைச்சராகவும், சுகாதார அமைச்சராகவும் பணியாற்றினார்.



விளையாட்டுச் செய்திகள்

ஆஸ்திரேலிய நீச்சல் சாம்பியன்ஷிப் போட்டியில் உலகச் சாதனை

- ❖ ஒலிம்பிக் போட்டியில் தங்கப் பதக்கம் வென்ற ஆரியர்னே டிட்மஸ், ஆஸ்திரேலிய நீச்சல் சாம்பியன்ஷிப் போட்டியில் மகளிருக்கான 400 மீட்டர் ஃப்ரீஸ்டைல் பிரிவில் நிகழ்த்தப்பட்ட முந்தைய உலகச் சாதனையை முறியடித்துள்ளார்.
- ❖ அடிவெய்டு நகரில் நடைபெற்ற இறுதிப் போட்டியில் டிட்மஸ் 3 நிமிடம் 56.40 வினாடிகளில் நீந்தி வெற்றி பெற்றார்.
- ❖ 2016 ஆம் ஆண்டு ஒலிம்பிக் போட்டியில் இவரது அமெரிக்கப் போட்டியாளரான கேட்டி லெடெக்கி நிகழ்த்திய 3:56.46 நேரம் என்ற ஒரு முந்தையச் சாதனையினை முறியடித்து உள்ளார்.



முக்கிய தினங்கள்

மகப்பேறின் போது பிறப்புறுப்பில் ஏற்படும் காயத்தைத் தடுப்பதற்கான சர்வதேச தினம் - மே 23

- ❖ இது வளர்ந்து வரும் நாடுகளில், பிரசவத்தின் போது பல பெண்களைப் பாதிக்கும் ஒரு

நிலையாகும்.

- ❖ 2003 ஆம் ஆண்டில் ஐக்கிய நாடுகளின் மக்கள் தொகை நிதியம் (UNFPA) மற்றும் அதன் உறுப்பினர் நாடுகள் மகப்பேறின் போது பிறப்புறுப்பினுள் ஏற்படும் காயம்/சிதைவு நிலையை முடிவுக்குக் கொண்டு வருவதற்கான ஒரு உலகளாவியப் பிரச்சாரத்தைத் தொடங்கின.
- ❖ இந்தத் தினமானது 2012 ஆம் ஆண்டில் அதிகாரப்பூர்வமாக அங்கீகரிக்கப்பட்டது.
- ❖ மகப்பேறின் போது பிறப்புறுப்பில் ஏற்படும் சிதைவு நிலை என்பது (மகப்பேறியல்) ஒரு மோசமான பிரசவ காயம் மற்றும் புறக்கணிக்கப்பட்ட பொது சுகாதார மற்றும் மனித உரிமைகள் சார்ந்த ஒரு பிரச்சினையாகும்.



உலக ஆமை தினம் - மே 23




- ❖ உலகெங்கிலும் உள்ள ஆமைகள் மற்றும் அவற்றின் அழிந்து வரும் வாழ்விடங்களைப் பாதுகாப்பதற்கான ஒரு விழிப்புணர்வை மக்களிடையே ஏற்படுத்துவதற்காக இந்தத் தினமானது அனுசரிக்கப்படுகிறது.
- ❖ பூமியின் சூழலியல் வடிவமைப்பில் கடல் ஆமைகள் மற்றும் ஆமைகள் முக்கியப் பங்கு

வகிக்கின்றன.

- ❖ இந்த ஊர்வன இனங்களானது, உலகெங்கிலும் உள்ள பல்வேறு வாழ்விடங்களில் உயிர் வாழ்வதாகவும் செழித்து வளர்வதாகவும் அறியப்படுகிறது.
- ❖ இந்த ஆண்டிற்கான உலக ஆமை தினத்தின் கருத்துரு, "ஷெல்பிரேட்" (Shellebrate) என்பதாகும்.
- ❖ இந்தக் கருத்துரு, "எல்லோரும் ஆமைகளை நேசிக்கவும் காப்பாற்றவும்" என்று எடுத்து உரைக்கிறது.

காமன்வெல்த் தினம் - மே 24

- ❖ பேரரசு தினம் என்று அழைக்கப்பட்ட காமன்வெல்த் தினமானது ஒவ்வொரு ஆண்டும் 54 காமன்வெல்த் நாடுகளின் கூட்டமைப்பினால் கொண்டாடப்படுகிறது.
- ❖ இந்த நாடுகளுள் பெரும்பாலான நாடுகளில் இத்தினம் மே மாதத்தின் இரண்டாவது திங்கட் கிழமையன்று அனுசரிக்கப்படுகிறது.
- ❖ ஆனால் இந்தியாவிலும் இன்னும் சில நாடுகளிலும் இத்தினம் மே 24 ஆம் தேதியன்று அனுசரிக்கப் படுகிறது.
- ❖ இந்த 54 நாடுகள் பல்வேறு பொதுவான இலக்குகளுக்காக ஒன்று கூடுகின்றன.
- ❖ 2022 ஆம் ஆண்டிற்கான இந்தத் தினத்தின் கருத்துரு, 'பொதுவான ஒரு எதிர்காலத்தை வழங்குதல்' என்பதாகும்.



உலக மனச் சிதைவு நோய் தினம் - மே 24

- ❖ இந்தக் கோளாறு பற்றிய விழிப்புணர்வை அதிகரிப்பது மற்றும் நோயாளிகள் எதிர் கொள்ளும் சவால்கள் குறித்து மக்களிடம் எடுத்துரைப்பது ஆகியவை இத்தினத்தின் நோக்கமாகும்.
- ❖ பிரான்சு நாட்டினைச் சேர்ந்த டாக்டர் பிலிப் பினெல் அவர்களைக் கௌரவிக்கும் வகையில் மே 24 ஆம் தேதியானது உலக மனச்சிதைவு நோய் தினமாக அறிவிக்கப்

பட்டது.

- ❖ மனநலம் குன்றியவர்களுக்குச் சிகிச்சை அளித்தல் மற்றும் ஒரு கவனிப்பு நலனை அளிக்கும் குறிப்பிடத்தக்க நபர்களுள் ஒருவராக இவர் போற்றப்பட்டார்.
- ❖ மனச்சிதைவு நோய் (ஸ்கிசோஃப்ரினியா) என்பது சிந்தனை, கருத்து, உணர்ச்சிகள், மொழி, சுய உணர்வு மற்றும் நடத்தை ஆகியவற்றில் ஏற்படும் சிதைவுகளால் குறிப்பிடப்படும் ஒரு தீவிரமான மனநலக் கோளாறு ஆகும்.



இதரச் செய்திகள்

உலக விமானப் படை திறன் குறியீடு 2022



- ❖ உலக நவீன இராணுவ விமான இயக்குநரகமானது (WDMMA) 2022 ஆம் ஆண்டின் உலக விமானப் படைத் திறன்களின் தரவரிசைப் பட்டியலை வெளியிட்டுள்ளது.
- ❖ உலகின் பல்வேறு நாடுகளின் பல்வேறு விமானச் சேவைகளின் மொத்தப் போர் வலிமையின் அடிப்படையில் இந்திய விமானப் படையானது (IAF) உலக வான்வழிப் பாதுகாப்புத் திறன் குறியீட்டில் மூன்றாவது இடத்தில் வைக்கப்பட்டுள்ளது.



- ❖ இந்த அறிக்கையானது, இந்திய விமானப் படையை (IAF) சீன விமானப்படை சார்ந்த ஆயுதப் படைகள் (PLAAF), ஜப்பான் வான்வழி சுய-பாதுகாப்புப் படை (JASDF), இஸ்ரேலிய வான்வழிப் பாதுகாப்பு சார்ந்த ஆயுதப் படைகள் மற்றும் பிரெஞ்சு வான் மற்றும் விண்வெளிப் படை ஆகியவற்றிற்கு மேலான இடத்தில் வைத்துள்ளது.
- ❖ அமெரிக்க விமானப் படையானது முதலிடத்திலும், அடுத்த இடத்தில் ரஷ்ய நாட்டின் விமானப் படையும் உள்ளன.

